

ಕರ್ನಾಟಕ ವಿಧಾನಸಭೆ

KARNATAKA LEGISLATIVE ASSEMBLY

ಸೋಮವಾರ ೧೯ನೇ ಸೆಪ್ಟೆಂಬರ್ ೧೯೭೩/ಭಾದ್ರಪದ ೨೮, ೧೯೦೫

ವಿಧಾನಸೌಧದಲ್ಲಿರುವ ವಿಧಾನಸಭೆಯ ಸಭಾಂಗಣದಲ್ಲಿ ಸದನವು ಸೋಮವಾರ ಬೆಳಿಗ್ಗೆ ೯-೦೦

ಘಂಟೆಗೆ ಸಮಾವೇಶಗೊಂಡಿತು.

[ಶ್ರೀ ಡಿ. ಬಿ. ಚಂದ್ರೇಗೌಡ (ಸಭಾಧ್ಯಕ್ಷರು) ಅಧ್ಯಕ್ಷ ಪೀಠವನ್ನು ಆಲಂಕರಿಸಿದ್ದರು.]

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಸದನದಲ್ಲಿ ಕೊಡಲಾದ ಬಾಯಿ ಮಾತಿನ ಉತ್ತರಗಳು.

ಕರ್ನಾಟಕ ರಾಜ್ಯದಲ್ಲಿ ಆರ್ಥಿಕ ಸಂಪನ್ಮೂಲಗಳನ್ನು ಹೆಚ್ಚಿಸುವ ಬಗ್ಗೆ.

(೨೫) ಶ್ರೀ ಬಿ. ಭೈರಪ್ಪಾಜಿ (ತುರುವೇಕೆರೆ)

ಈ ಕೆಳಕಂಡ ಪ್ರಶ್ನೆಗಳಿಗೆ ಮುಖ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

(ಅ) ರಾಜ್ಯದ ಆರ್ಥಿಕ ಸಂಪನ್ಮೂಲಗಳನ್ನು ಹೆಚ್ಚಿಸಿ ಪ್ರಗತಿಪರ ಕಾರ್ಯಗಳನ್ನು ಕೈಗೊಳ್ಳಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಆ) ರಾಜ್ಯದ ಆರ್ಥಿಕ ಸಂಪನ್ಮೂಲಗಳ ಯೋಜನಾ ವೆಚ್ಚವನ್ನು ಹೆಚ್ಚಿಸಿ ಈ ಕೆಳಕಂಡ ಪ್ರಗತಿ ಪರ ಕಾರ್ಯಗಳನ್ನು ಸರ್ಕಾರ ಕೈಗೊಂಡಿದೆ.—

೧೯೮೨-೮೩ ಮತ್ತು ೧೯೭೩-೮೪ರ ವಾರ್ಷಿಕ ಯೋಜನಾ-ವೆಚ್ಚ ಮತ್ತು ಪ್ರಗತಿಪರ ಕಾರ್ಯಗಳ ವಲಯಗಳು.

ತರಲು ಬಹಳ ಕಡಿಮೆ ಹಣವನ್ನು ಕೊಟ್ಟಿದ್ದೀರಿ. ಇದರಿಂದ ಯಾವ ರೀತಿಯಲ್ಲಿ ತಾವು ಅರ್ಥ ಸ್ಥಿತಿಯನ್ನು ಸುಧಾರಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಿ ?

ಅಧ್ಯಕ್ಷರು.—ಮಾನ್ಯ ಸದಸ್ಯರು ಇಷ್ಟೊಂದು ದೊಡ್ಡ ಪ್ರಶ್ನೆಯನ್ನು ಕೇಳಿದರೆ ಹೇಗೆ ? ಇದಕ್ಕೆ ಸಂಬಂಧಪಟ್ಟ ಬೇಡಿಕೆ ಸಭೆಯಲ್ಲಿ ಬಂದಾಗ ಮಾನ್ಯ ಸದಸ್ಯರು ವಿವರವಾಗಿ ಇದನ್ನು ಪ್ರಸ್ತಾವ ಮಾಡಬಹುದು.

ಶ್ರೀ ಬಿ. ಬೈರಪ್ಪಾಜಿ.—ತಾವು ಯಾವ ಯಾವ ಇಲಾಖೆಗಳಲ್ಲಿ ಆದಾಯವನ್ನು ಬರುವಂತೆ ಮಾಡಿದ್ದೀರಿ ? ಅದರಲ್ಲಿಯೂ ಎಕ್ಸೈಸ್ ಮತ್ತು ಕಮರ್ಷಿಯಲ್ ಟ್ಯಾಕ್ಸ್ ಇಲಾಖೆಗಳಲ್ಲಿ ಯಾವ ರೀತಿಯಲ್ಲಿ ಆದಾಯವನ್ನು ಹೆಚ್ಚು ಮಾಡುವುದಕ್ಕೆ ಪ್ರಯತ್ನ ಪಟ್ಟಿದ್ದೀರಿ ? ಕಾವೇರಿ ಜಲಾನಯನ ಪ್ರದೇಶಗಳಿಗೆ ತಾವು ಕೇವಲ ೪.೩೦ ಲಕ್ಷ ರೂಪಾಯಿಗಳನ್ನು ಕೊಟ್ಟಿದ್ದೀರಿ. ಇದು ಬಹಳ ಅತ್ಯಲ್ಪ ಹಣ. ಇದರಿಂದ ತಾವು ನಿರೀಕ್ಷೆ ಮಾಡಿದ ಪ್ರಮಾಣದಲ್ಲಿ ಆದಾಯವನ್ನು ಹೆಚ್ಚು ಮಾಡುವುದಕ್ಕೆ ಸಾಧ್ಯವೇ ?

ಅಧ್ಯಕ್ಷರು.—ಮಾನ್ಯ ಸದಸ್ಯರ ಪ್ರಶ್ನೆಗೆ ಪ್ಲಾನಿಂಗ್ ಇಲಾಖೆಯ ಮೇಲೆ ಚರ್ಚೆ ನಡೆದಾಗ ಮಾನ್ಯ ಮಂತ್ರಿಗಳು ದೀರ್ಘವಾಗಿ ಉತ್ತರ ಹೇಳುತ್ತಾರೆ.

ಶ್ರೀ ರಾಮಕೃಷ್ಣ ಹೆಗಡೆ.—ನಾವು ಪತ್ರ್ನಿಯೊಂದು ಬಾಬಿನಲ್ಲಿಯೂ, ಕಾವೇರಿ ಜಲಾನಯನ ಪ್ರದೇಶಕ್ಕೆ ಕಳೆದ ವರ್ಷಕ್ಕಿಂತ ಈ ವರ್ಷ ಹೆಚ್ಚು ಹಣವನ್ನು ಒದಗಿಸಿದ್ದೇವೆ. ಇದರ ಸಂಪೂರ್ಣವಾದ ವಿವರವನ್ನು ಮಾನ್ಯ ದೇವೇಗೌಡರು ಅವರ ಬೇಡಿಕೆ ಬಂದಾಗ ತಮಗೆ ಕೊಟ್ಟಿದ್ದಾರೆ. ಮಾನ್ಯ ಸದಸ್ಯರಿಗೆ ಇನ್ನೂ ಸಮಾಧಾನವಾಗದಿದ್ದರೆ ಪ್ಲಾನಿಂಗ್ ಬೇಡಿಕೆಯ ಮೇಲೆ ಉತ್ತರ ಕೊಡುವಾಗ ನಾವು ಅವರಿಗೆ ಸಮಾಧಾನವಾಗುವ ರೀತಿಯಲ್ಲಿ ವಿವರಣೆಯನ್ನು ಕೊಡುತ್ತೇವೆ. ಹೊಸ ಸರ್ಕಾರ ಬಂದಾಗ ಸುಮಾರು ೮೦ ಕೋಟಿ ರೂಪಾಯಿಗಳ ಬೋತಾ ರಾಜ್ಯದಲ್ಲಿ ಇತ್ತು. ೧೯೮೩-೮೪ ರಲ್ಲಿ ನಮ್ಮ ಯೋಜನೆಯ ಪ್ರಗತಿಯ ವೇಗ ಕಡಿಮೆ ಆಗಿರಬಹುದು ಎನ್ನುವ ಉದ್ದೇಶದಿಂದ ನೂರು ಕೋಟಿ ರೂಪಾಯಿಗಳಿಗಿಂತ ಹೆಚ್ಚು ಗಾತ್ರದಲ್ಲಿ ಯೋಜನೆಯನ್ನು ನಾವು ಪ್ಲಾನಿಂಗ್ ಕಮಿಷನ್‌ಗೆ ತಯಾರು ಮಾಡಿ ಕೊಟ್ಟಿದ್ದೇವೆ. ನಿರಾಕಾರಿಗೆ ನಾವು ೧೦೪.೩೦ ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದೇವೆ ಅದರ ಹೊರತಾಗಿ ರೈತರಿಗೆ ಅನೇಕ ಸವಲತ್ತನ್ನು ಕೊಟ್ಟಿದ್ದೇವೆ. ಇದರದ್ದೇ ನಮಗೆ ಹೆಚ್ಚುವರಿ ಖರ್ಚು ಸುಮಾರು ೪೫-೫೦ ಕೋಟಿ ರೂಪಾಯಿಗಳವರೆಗೆ ಇದು ಬರುತ್ತದೆ. ಇದು ಹಿಂದಿನ ಸಾಲಗಳನ್ನು ಪೂರೈ ಮಾಡಿರುವ ಪ್ರಕಾರ. ಇದಲ್ಲದೆ ಸಾಮಾನ್ಯ ಜನತೆಗೆ ಅನುಕೂಲವಾಗಬೇಕೆಂದು ಎಂಥ ಹೇಳಿ ಎಲ್ಲೆಲ್ಲಿ ಇನ್‌ಪಾರ್ಟ್ ರೇಷನಿಂಗ್ ಪದ್ಧತಿ ಇದೆಯೋ ಅಲ್ಲಿ ಅಕ್ಕಿಯನ್ನು ೧.೯೦ ಪೈಸೆ ಒಂದು ಕೆ.ಜಿ.ಗೆ ೨-೦೦ ರೂಪಾಯಿಗಳು, ಮತ್ತು ೨.೦೦ಕ್ಕೆ ಒದಗಿಸಲು ಸುಮಾರು ೨೩ ಕೋಟಿ ರೂಪಾಯಿಗಳ ಸಬ್ಸಿಡಿ ಯನ್ನು ಕೊಡುತ್ತಿದ್ದೇವೆ. ಇಷ್ಟಲ್ಲಾ ಅದರೂ ಕೂಡ ನಮ್ಮ ಯೋಜನೆಯ ಗಾತ್ರ ಹೆಚ್ಚಾಗಿದೆ. ಕಾವೇರಿ ಯೋಜನೆಗಳಿಗೆ ಕೂಡ ನಾವು ಹೆಚ್ಚು ಹಣವನ್ನು ಒದಗಿಸಿದ್ದೇವೆ. ಇದಕ್ಕಿಂತ ಹೆಚ್ಚಿನ ವಿವರ ವನ್ನು ಪ್ಲಾನಿಂಗ್ ಬೇಡಿಕೆ ಬರುತ್ತದೆ ಆ ಹೊತ್ತಿನಲ್ಲಿ ಮಾನ್ಯ ಸದಸ್ಯರಿಗೆ ಕೊಡುತ್ತೇನೆ.

(ಪ್ರಶ್ನೆ ಸಂಖ್ಯೆ ೧೧೧ ಮಾನ್ಯ ಸದಸ್ಯರ ಗೈರು ಹಾಜರಿ)

ವಿಷಯ : ಬೆಂಗಳೂರು ನಗರದಲ್ಲಿ ಇರುವ ವಿವಿಧ ಆಸ್ಪತ್ರೆಗಳಲ್ಲಿರುವ ವೈದ್ಯಕೀಯ ವಿದ್ಯಾರ್ಥಿಗಳಿಗೆ ಸೌಲಭ್ಯಗಳು

ಪ್ರ. ಸಂಖ್ಯೆ ೪೩೦ (೧೩೦) ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ)

ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ ?

ಅ) ಬೆಂಗಳೂರಿನಲ್ಲಿರುವ ಯಾವ ಯಾವ ವೈದ್ಯಕೀಯ ಕಾಲೇಜುಗಳಿಗೆ ಯಾವ ಯಾವ ಆಸ್ಪತ್ರೆ ಸೌಲಭ್ಯವನ್ನು ಒದಗಿಸಲಾಗಿದೆ.

ಬೆಂಗಳೂರಿನಲ್ಲಿರುವ ವೈದ್ಯಕೀಯ ಕಾಲೇಜುಗಳು ಮತ್ತು ಅವುಗಳಿಗೆ ಆಸ್ಪತ್ರೆ ಸೌಲಭ್ಯ ಒದಗಿಸಿರುವ ಆಸ್ಪತ್ರೆಗಳ ಹೆಸರನ್ನು ಈ ಕೆಳಗೆ ನಮೂದಿಸಿ.